



Татарстан Республикасы Дәүләт Советы Президиумы КАРАРЫ

Татарстан Республикасы башкарма хакимияте органнары эшчәнлеге турында Татарстан Республикасы Дәүләт Советы комитетларыннан һәм депутат берләшмәләреннән Татарстан Республикасы Президентына жибәрелә торган мәсьәләләр исемлеге хакында

Татарстан Республикасы Дәүләт Советына Татарстан Республикасы Президенты тарафыннан Татарстан Республикасы башкарма хакимияте органнары эшчәнлеге турында, шул исәптән Татарстан Республикасы Дәүләт Советы тарафыннан куелган мәсьәләләр буенча, хисап бирү турында Татарстан Республикасы Дәүләт Советы Регламентының 190² статьясы нигезендә Татарстан Республикасы Дәүләт Советы Президиумы КАРАР БИРӘ:

Татарстан Республикасы Дәүләт Советы комитетларыннан һәм депутат төркемнәреннән Татарстан Республикасы башкарма хакимияте органнары эшчәнлеге турында мәсьәләләр исемлеген Татарстан Республикасы Президентына жибәрергә.

Татарстан Республикасы
Дәүләт Советы Рәисе

Казан шәһәре,
2014 елның 6 февралә
№ 3313-IV ДС



Ф.Х. Мөхәммәтшин

2014 елның 6 февралендәге
3313-IV ДС номерлы
Татарстан Республикасы
Дәүләт Советы Президиумы
караына кушымта

**Татарстан Республикасы башкарма хакимияте
органны эшчәнлеге турында Татарстан
Республикасы Дәүләт Советы комитетларыннан
һәм депутат берләшмәләреннән Татарстан
Республикасы Президентына жибәрелә торган
мәсьәләләр**

исемлеге

1. Региональ салымнар буенча бирелгән ташламалардан файдалану нәтижәләлеге турында.
2. Халыкка түләүле хезмәтләр күрсәтүдән кәргән бюджеттан тыш акчалардан медицина оешмалары тарафыннан файдалану нәтижәләлеге турында.
3. 2012 – 2013 елларда республикада гамәлгә кертелгән яңа сәнәгать производстволарының региональ икътисадка тәэсире турында.
4. 2013 елда республикада булдырылган яңа югары житештерүчән эш урыннары турында, аларны эшче кадрлар белән тәэмин итү һәм перспективада белгечләргә һөнәри әзерли торган яңа производстволар булдыру хакында.
5. Республика энергетикасын модернизацияләү чаралары турында.
6. Татарстан Республикасында урта сыйныф хәленең күрсәткечләре динамикасы турында.
7. Татарстан Республикасында кече һәм урта бизнесның чагыштырма йогынтысын арттыру чаралары турында.
8. Торак-коммуналь хужалыкның хәле һәм перспективалары турында, куллану нормаларын, нормалар буенча, нормалардан арткан тарифларны камилләштерү турында.
9. Сәламәтлек саклау өлкәсендә амбулатор-хастаханә буыны учреждениеләре турында. Хастаханәләргә һәм амбулаторияләргә капитал ремонт ясау, аларны жиһазлар белән тәэмин итү мәсьәләләрен хәл итү чаралары турында. Тиешле республика программасын раслау мөмкинлеге турында.
10. Сәламәтлек саклау учреждениеләрен медицина кадрлары белән тәэмин итү проблемасы турында. Медицина хезмәткәрләрен социаль яклау чаралары

турында, шул исәптән балаларны мәктәпкәчә мәгариф оешмаларына урнаштыру өлешендә.

11. Авыл жиренә килгән яисә эшкә күчкән барлык яшь белгечләргә, авыл жирендә кимендә биш ел эшләү шарты белән, торак төзүгә (сатып алуга) берәр миллион сум бирү перспективалары турында.

12. Орфан (сирәк очрый торган) һәм онкологик авырулар белән авыручы гражданнарны дарулар белән тәмин итү проблемасы турында. Аны хәл итү өчен күрелә торган чаралар турында. Татарстан Республикасы бюджетыннан мондый чараларны финанслау күләмен киләсе елларга арттыру мөмкинлеге турында.

13. Торак-коммуналь хужалыкны реформалауга ярдәм фонды 2018 елның 1 гыйнварына кадәр эшли, ләкин 2013 елдан гражданнарны авария хәлендәге торак фондыннан күчерү программасы буенча финанслау күләме һәм шуны нәтижәсендә яшәүчеләре күчереләчәк мәйдан да азая бара. Мәсәлән, 2013 елда ул 639,8 мең кв. м булса, 2014 елда бары тик 141,5 мең кв. м тәшкил итәчәк.

Торак-коммуналь хужалыкны реформалауга ярдәм фондыннан киләчәктә ул эшләчәк чорда Татарстан Республикасының акча алу перспективалары нинди һәм республикада юкка чыгарылган авария хәлендәге торак фонды күләмнәре буенча 2018 елның 1 гыйнварына фаразлар нинди.

14. Күпбалалы гаиләләрнең балалар балигы булу яшенә житкәннән соң торак шартларын яхшыртуга чиратлары саклану һәм киләчәктә гаиләнең бергә яшәүче әгъзаларының факттагы составыннан чыгып торак белән тәмин итү турында (Татарстан Республикасы Министрлар Кабинетының 2008 елның 16 маендагы 326 номерлы карары).

15. Дәүләт һәм муниципаль ихтыяжлар өчен, шул исәптән күпбалалы гаиләләрне (өч баласы булган) жир кишәрлекләре белән тәмин итү өчен, шулай ук социаль ипотека программасы буенча һәм арендага бирелә торган торак төзү өчен жирләр резервлау турында.

16. Социаль торакка ихтыяжы булган гражданнарны торак урыннары белән тәмин итү чаралары турында (чиратта торучыларны торак белән тәмин итү, социаль торак төшенчәсен арендага бирелә торган торакка алмаштырмыйча социаль торак төзү).

17. Ятим балаларның һәм ата-ана тәрбиясеннән мәхрүм калган балаларның торак һәм мөлкәт хокукларын бозуларны профилактикалау эшенең нәтижәлелеге турында.

18. Татарстан Республикасында "Уңайлы мохит" программасын гамәлгә ашыру турында. Коррекцияле мәктәпләрне ремонтлауны һәм жайланмалар белән жиһазлауны (шул исәптән лифтлар куюны) финанслауны арттыру мөмкинлеге турында.

19. Төбәк агросәнәгать комплексының конкурентлылык дәрәжәсен, аеруча азык-төлек житештерүне арттыру чаралары турында.

20. Татарстан Республикасында авыл хужалыгын үстерү республика максатчан программасын дәүләт планлаштыруы, дәүләт заказы һәм гарантиялэнгән бөядән гарантияле урнаштыру принципларында эшләү турында, шул исәптән:

– өстәмә эш урыннары булдыру өчен авыл жиренә инвестицияләр кертүне стимуллаштыру турында, бу хакта Татарстан Республикасы Президентының Татарстан Республикасы Дәүләт Советына республиканың эчке һәм тышкы хәле турында еллык юлнамасында әйтелде;

– жирле авыл хужалыгы товарларын житештерүчеләргә ярдәм итүгә юнәлтелгән чаралар турында;

– Идел алды авыллары, районнары (Апас, Буа, Югары Ослан, Чүпрәле, Кайбыч, Кама Тамагы, Тәтеш) социаль-икътисадый үсештә артта калганга күрә, республиканың әлеге зонасын үстерү буенча республика ярдәмче программаларын кабул итү мөмкинлеге турында;

– авыл хужалыгы продукциясен сату өчен республиканың торак пунктларында махсулаштырылган агропарклар, авыл хужалыгы базарларын ачу тәжрибәсе турында, кулланучылар кооперациясен алга таба үстерүне стимуллаштыру хакында;

– Татарстан Республикасында нәселле терлекчелекне һәм кошчылыкны торгызу, республикабызны яхшыртылган жирле терлек һәм кош токымнары белән тәэмин итү чаралары турында;

– мелиорация системасын торгызу турында;

– Татарстан Республикасында житештерелгән товарларга имидж ярдәмен күрсәтүгә (социаль реклама рәвешендә) юнәлтелгән мәгълүмат сәясәте турында;

– житештерелә торган авыл хужалыгы продукциясенә һәм аны эшкәртүдән алган продуктларның сыйфатын тикшереп торуну көчәйтү турында.

21. Бакчачылык, дача һәм яшелчәчелек коммерциясез ширкәтләргә дәүләт ярдәменә республика максатчан программасын эшләп бетерү һәм кертү турында.

22. Татарстан Республикасы юлларында юл-транспорт һәлакәтләрен һәм үлем очракларын киметү буенча күрелә торган чаралар турында.

23. Яшьләр арасында наркоманияне һәм токсикоманияне профилактикалау өлкәсендә күрелә торган чаралар турында.

24. Гражданнарга түләүсез юридик ярдәм системасын үстерү чаралары турында.

25. Татарстан Республикасында мигрантларның социаль һәм мәдәни жайлашуын һәм керешүен тәэмин итү.

26. Житештерү һәм куллану калдыклары белән эш итү буенча республика программасын кабул итү сроклары турында.

27. Халыкка экологик хэл турында мәгълүмат бирү системасын үстерү өчен күрелә торган чаралар турында.

28. Республикадагы демографик хэлгә йогынты ясый торган начар экологик хэл турында (табигый бала табуларның саны кимү, кесарев кисүе юлы белән бала табуларның артуы, йөклелек өзелү проценты, аеруча иртә срокларда, арту).

29. Гомуми файдалану урыннарында яшел үсентеләрне яклауга юнәлтелгән чаралар турында.

30. Социаль-мәдәни өлкәнең гамәлдәге учреждениеләрен (китапханәләрен, музыка һәм сәнгать мәктәпләрен, музейларны, мәдәният йортларын һәм сарайларын) капитал ремонтлау программасын кабул итү мөмкинлеге турында.

31. Халык сәнгать һөнәрләрен һәм кәсепләрен саклап калу һәм үстерү турында.

32. Этник туризмны үстерү турында, аңа түбәндәгеләр керә: милли-мәдәни һәм фольклор бәйрәмнәре; этнографик объектлары һәм махсус программалары булган музейларга һәм музей-тыюлыкларга баруны үз эченә алган туристлык маршрутлары; этнографик элементлар кулланып экскурсия программалары.

33. Татарстан Республикасында Дәүләт милли сәясәте концепциясен гамәлгә ашыру турында.

34. Татарстан Республикасында Мәдәният елы кысаларында мәдәният учреждениеләренең матди-техник базасын ныгыту, аларны квалификацияле кадрлар белән тәмин итү һәм мәдәният өлкәсе хезмәткәрләренең хезмәт хакын арттыру турында.

35. Шәһәр төзелеше һәм жир законнары таләпләре нигезендә чикләренә тасвирлау һәм раслау зарурлыгына бәйле рәвештә муниципаль берәмлекләренә чикләрен билгеләү турында Татарстан Республикасының аерым законнарына үзгәрешләр кертү хакындагы закон проектларын эшләүне төгәлләү чаралары һәм аларны Татарстан Республикасы Дәүләт Советына кертү турында.

36. Россия Федерациясе Президентының Россия Федерациясе Федераль Собраниясенә еллык юлнамасында жирле үзидарә системасын камилләштерү буенча яңгыраган тәкъдимнәрен гамәлгә ашыру турында.

37. Татарстан Республикасы бюджет өлкәсе хезмәткәрләренә, шул исәптән дәүләт граждан хезмәткәрләренә, хезмәт өчен түләү системасын камилләштерү чаралары турында.

38. Хезмәтне саклау өлкәсендәге законнарны гамәлгә ашыру проблемалары һәм әлеге өлкәдә жирле үзидарә органнарына Татарстан Республикасы дәүләт вәкаләтләрен бирү мөмкинлеге турында.